
सं0 11 / नई उत्पाद नीति - 01 - 04 / 2016 - 3922 
निबंधन , उत्पाद एवं मद्य निषेध विभाग 

( उत्पाद एवं मद्य निषेध ) 


संकल्प 

5 अक्तूबर 2016 
विषय: - राज्य में पूर्ण शराबबंदी लागू करने के पश्चात् विदेशी शराब एवं बीयर के व्यापार में संलग्न उद्योग / प्रतिष्ठानों 
___ के द्वारा उत्पादित भारत निर्मित विदेशी शराब और बीयर के निर्यात शुल्क तथा बोटलिग फी में शत - प्रतिशत 

छूट के संबंध में नीतिगत निर्णय । 

विभागीय अधिसूचना सं0 - 1391 दिनांक 31. 03.2016 द्वारा देशी शराब का विनिर्माण , बिक्री एवं उपभोग आदि 
पर सम्पूर्ण राज्य में रोक लगा दिया गया है और विभागीय अधिसूचना सं0 - 1485 दिनांक 05.04. 2016 के द्वारा विदेशी 
शराब का थोक एवं खुदरा व्यापार तथा उपभोग पर सम्पूर्ण राज्य में रोक लगा दिया गया है । फलतः राज्य में देशी 
शराब विनिर्माण बन्द होने के साथ - साथ खरीद बिक्री एवं उपभोग भी बन्द है । किन्तु विदेशी शराब का खरीद- बिक्री 
एवं उपभोग पर रोक है उसका विनिर्माण या बोटलिंग प्रतिबंधित नहीं है । 

2. राज्य में भारत निर्मित विदेशी शराब और बीयर का बोटलिंग प्रतिबंधित नहीं होने के कारण राज्य में 
स्थापित विदेशी शराब एवं बीयर की ईकाईयों द्वारा बोटलिंग किया जा रहा है । किन्तु राज्य में इनका व्यापार प्रतिबंधित 
होने के कारण इनके उत्पाद की बिक्री नहीं हो रही है । इन ईकाईयों के समक्ष दूसरे राज्यों में निर्यात के अलावा अन्य 
कोई विकल्प नहीं है । 

3. पूर्व में बीयर कंपनियों द्वारा कतिपय कारण का उल्लेख करते हुए निर्यात में कठिनाई जताई थी किन्तु अब 
उनके द्वारा निर्यात की अनुमति का अनुरोध किया गया है । उनके द्वारा दिनांक 31.03. 2016 तक तैयार किये गये 
उत्पादों का निर्यात नहीं किया गया है । ऐसी स्थिति में कम्पनियों को सशर्त निर्यात की अनुमति के साथ निर्यात शुल्क 
तथा बोटलिंग फी में छूट प्रदान करना विचारणीय है । 

4. सम्यक विचारोपरान्त राज्य सरकार द्वारा यह निर्णय लिया गया है कि 
(i) भारत निर्मित विदेशी शराब तथा बीयर को निर्यात करने की अनुमति / परमिट प्रदान की जायेगी । 
( ii ) भारत निर्मित विदेशी शराब तथा बीयर पर प्रचलित निर्यात शुल्क और बोटलिंग फी में शत - प्रतिशत 

छूट दी जायेगी । 
(iii ) उपर्युक्त कंडिका (i) और (ii) की अनुमति एवं छूट निम्नलिखित शर्तो के अधीन मान्य होगें 


जाप 


बिहार गजट ( असाधारण ) , 6 अक्तूबर 2016 
( क ) निर्माताओं द्वारा उत्पाद जिस ट्रक से बाहर भेजा जायेगा उस पर GPS & Digital Lock अपने 

खर्चे पर लगाया जायेगा तथा Security Agency की सुरक्षा में माल को गंतव्य स्थान तक 

पहुँचाया जायेगा । 
( ख ) वे जो उत्पाद बाहर भेजेंगे उसका विस्तृत ब्यौरा उत्पाद विभाग को उपलब्ध करायेंगे । अगर उसमें 

से कोई भी उत्पाद बिहार के क्षेत्र में कही भी पाया जाता है तो उनके विरूद्ध कार्रवाई की 

जायेगी । 
( ग ) शराब और बीयर के पुराने स्टॉक को लेबल बदलकर 3 माह के अन्दर निर्यात करना सुनिश्चित 

किया जायेगा । 
( घ ) पुराना स्टॉक पहले निकालने की गांरटी नहीं देने वाले को निर्यात की अनुमति / परमिट नहीं दी 

जायेगी । 

( ङ ) निर्यातक को रू0 एक करोड़ की बैक गारंटी प्रतिवर्ष प्रतिभूति के तौर पर रखनी होगी । 
आदेश: - आदेश दिया जाता हैं कि इस संकल्प को सर्वसाधारण की जानकारी हेतु बिहार गजट के असाधारण अंक में 
प्रकाशित कराया जायेगा । 

बिहार राज्यपाल के आदेश से , 

आमिर सुबहानी, 
सरकार के प्रधान सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 819 - 571 +10- डी0टी0DOI 

Website: http :// egazette. bih. nic.in 


